



ການແຂ່ງຂັນກິລາມິດຕະພາບ ເນື່ອງໃນໂອກາດວັນສ້າງຕັ້ງສຳນັກງານປົກປ້ອງເງິນຝາກ ຄົບຮອບ 20 ປີ



ໃນວັນທີ 28 ກັນຍາ 2019, ຢູ່ທີ່ເດີນເຕະບານສະຖາບັນການທະນາຄານທະນາຄານແຫ່ງ ສປປ ລາວ ໄດ້ຈັດການແຂ່ງຂັນກິລາບານເຕະມິດຕະພາບເນື່ອງໃນໂອກາດສະເຫຼີມສະຫຼອງວັນສ້າງຕັ້ງສຳນັກງານປົກປ້ອງເງິນຝາກຄົບຮອບ 20 ປີ ລະຫວ່າງສຳນັກງານປົກປ້ອງເງິນຝາກ ແລະ ບັນດາທະນາຄານທຸລະກິດທີ່ເປັນສະມາຊິກຂອງສຳນັກງານປົກປ້ອງເງິນຝາກຂຶ້ນ. ເປັນກຽດເຂົ້າຮ່ວມໃນພິທີຄັ້ງນີ້ມີທ່ານ ສອນໄຊ ສິດພະໄຊ ຜູ້ວ່າການທະນາຄານແຫ່ງ ສປປ ລາວ, ທ່ານ ມຸດທະໄຊ ສີວິໄລ ຮອງຜູ້ວ່າການທະນາຄານແຫ່ງສປປ ລາວ ທັງເປັນປະທານສະພາບໍລິຫານສຳນັກງານປົກປ້ອງເງິນຝາກ ແລະທ່ານນ.ແສງດາວວິ ວົງຄຳຊາວຫົວໜ້າສຳນັກງານປົກປ້ອງເງິນຝາກ. ນອກຈາກນີ້, ຍັງມີ ສະມາຊິກສະພາບໍລິຫານ, ອາດິດສະມາຊິກສະພາບໍລິຫານ, ຄະນະສຳນັກງານປົກປ້ອງເງິນຝາກ ທັງອາດິດ ແລະ ປະຈຸບັນ, ພະນັກງານສຳນັກງານປົກປ້ອງເງິນຝາກ, ຕາງໜ້າບັນດາກົມອ້ອມຂ້າງທະນາຄານແຫ່ງ ສປປ ລາວ ແລະ ຕາງໜ້າບັນດາທະນາຄານທຸລະກິດທີ່ເປັນສະມາຊິກກໍໄດ້ເຂົ້າຮ່ວມຊົມເຊຍຢ່າງເປັນຂະບວນພິດພິມ.



ໃນພິທີທ່ານ ຄຳໄຊ ພິມມະວິ ໄດ້ຜ່ານປະຫວັດຄວາມເປັນມາໂດຍຫຍໍ້ຂອງສຳນັກງານປົກປ້ອງເງິນຝາກຊຶ່ງມີບາງຕອນທ່ານໄດ້ກ່າວວ່າ: ວັນທີ 23 ກັນຍາ 1999 ເປັນວັນສ້າງຕັ້ງສຳນັກງານປົກປ້ອງເງິນຝາກ (ຫຼື ກອງທຶນປົກປ້ອງຜູ້ຝາກເງິນ) ຊຶ່ງລັດຖະບານໄດ້ຮັບຮອງເອົາຢ່າງເປັນທາງການ ຕາມຂໍ້ຕົກລົງຂອງລັດຖະມົນຕີວ່າການກະຊວງການເງິນ ວ່າດ້ວຍການສ້າງຕັ້ງກອງທຶນປົກປ້ອງຜູ້ຝາກເງິນ ສະບັບເລກທີ 1285/ກງ ລົງວັນທີ 23 ກັນຍາ 1999 ກ່ອນຈະປ່ຽນມາເປັນສຳນັກງານປົກປ້ອງເງິນຝາກ ຕາມຂໍ້ຕົກລົງຂອງຜູ້ວ່າການທະນາຄານແຫ່ງ ສປປ ລາວ ວ່າດ້ວຍການສ້າງຕັ້ງສຳນັກງານປົກປ້ອງເງິນຝາກ ສະບັບເລກທີ 52/ທຫລ, ລົງວັນທີ 16 ມັງກອນ 2019. ມາໃນປີນີ້, ແມ່ນໄດ້ໝູນວຽນຄົບຮອບ 20 ປີ ບໍ່ດີ, ສຳນັກງານປົກປ້ອງເງິນຝາກໄດ້ຕັ້ງໜ້າປະຕິບັດໜ້າທີ່ການເມືອງຂອງຕົນ ຕາມແນວທາງນະໂຍບາຍທີ່ຝັກ ແລະ ລັດໄດ້ມອບໝາຍໃຫ້ດ້ວຍຄວາມຮັບຜິດຊອບສູງ ແລະ ມີຜົນສຳເລັດເປັນກ້າວໆ ອັນໄດ້ປະກອບສ່ວນໃນການຮັກສາສະຖຽນລະພາບ ແລະ ພັດທະນາລະບົບສະຖາບັນການເງິນຂອງ ສປປ ລາວ ເພື່ອຮັບປະກັນປົກປ້ອງສິດ ແລະ ຜົນປະໂຫຍດຂອງຜູ້ຝາກເງິນ ແນໃສ່ສ້າງຄວາມເຊື່ອໝັ້ນໃຫ້ແກ່ສັງຄົມຕໍ່ລະບົບສະຖາບັນການເງິນ.

ຫຼັງຈາກນັ້ນ, ໄດ້ມີການແຂ່ງຂັນກິລາມິດຕະພາບຂຶ້ນ ລະຫວ່າງ ສຳນັກງານປົກປ້ອງເງິນຝາກ ແລະ ທະນາຄານທຸລະກິດທີ່ເປັນສະມາຊິກທີ່ໄດ້ສົ່ງນັກກິລາຕາງໜ້າໃຫ້ແກ່ທະນາຄານຂອງຕົນເຂົ້າຮ່ວມການແຂ່ງຂັນໃນຄັ້ງນີ້.



ບັນຍາກາດໃນການແຂ່ງຂັນດັ່ງກ່າວ ແມ່ນເຕັມໄປດ້ວຍຄວາມຝືດຝືນມ່ວນຊື່ນ ແລະ ຄວາມສາມັກຄີ ຮັກແພງ ຊຶ່ງຜົນຂອງການແຂ່ງຂັນແມ່ນທາງສຳນັກງານປົກປ້ອງເງິນຝາກສາມາດເອົາຊະນະທີມປະສົມຈາກທະນາຄານທຸລະກິດທີ່ເປັນສະມາຊິກດ້ວຍຄະແນນ **3-0** ປະຕູ.

20 ປີ ແຫ່ງການເຕີບໃຫຍ່ ແລະ ຂະຫຍາຍຕົວຂອງສຳນັກງານປົກປ້ອງເງິນຝາກ

ໃນວັນທີ 04 ຕຸລາ 2019, ທີ່ໂຮງແຮມແລນມາກນະຄອນຫຼວງວຽງຈັນໄດ້ຈັດພິທີສະເຫຼີມສະຫຼອງວັນສ້າງຕັ້ງສຳນັກງານປົກປ້ອງເງິນຝາກ (ສປປ), ໃຫ້ກຽດຂຶ້ນກ່າວເປີດພິທີໂດຍທ່ານ ນາງ ແສງດາວວິ ວົງຄຳຊາວ ຫົວໜ້າສຳນັກງານປົກປ້ອງເງິນຝາກ ແລະ ໃຫ້ກຽດເຂົ້າຮ່ວມພິທີໃນຄັ້ງນີ້ມີ ທ່ານ ມຸດທະໄຊ ສີວິໄລ ຮອງຜູ້ວ່າການທະນາຄານແຫ່ງ ສປປ ລາວ ປະທານສະພາບໍລິຫານ ສປປ. ນອກຈາກນີ້, ຍັງມີສະພາບໍລິຫານ, ອາດີດສະພາບໍລິຫານ, ອາດີດຜະນັກງານ ສປປ, ຜະນັກງານ ສປປ, ຕາງໜ້າບັນດາກົມອ້ອມຂ້າງທະນາຄານແຫ່ງ ສປປ ລາວ ແລະ ຕາງໜ້າທະນາຄານທຸລະກິດທີ່ເປັນສະມາຊິກກໍ່ໄດ້ເຂົ້າຮ່ວມຢ່າງພ້ອມພຽງ.



ໃນຝົນທິ, ທ່ານ ນາງ ແສງດາວວິ ວົງຄຳຊາວ ຫົວໜ້າ ສປປ ໄດ້ຂຶ້ນຜ່ານບົດລາຍງານຫຍໍ້ຜົນງານ 20 ປີ ແຫ່ງ ການເຕີບໃຫຍ່ຂະຫຍາຍຕົວຂອງ ສປປ ກໍຄືຜົນງານທີ່ຍາດມາໄດ້ຕະຫຼອດໄລຍະ 20 ປີ ໃນການປະຕິບັດໜ້າທີ່ ການເມືອງຂອງຕົນໃນການປົກປ້ອງສິດຜົນປະໂຫຍດຂອງຜູ້ຝາກເງິນທີ່ຝາກເງິນໄວ້ນຳສະມາຊິກຂອງ ສປປ ຊຶ່ງໄດ້ ປະກອບສ່ວນສຳຄັນໃນການຮັກສາສະຖຽນລະພາບທາງດ້ານການເງິນ ໂດຍສະເພາະການສ້າງຄວາມເຊື່ອໝັ້ນໃຫ້ແກ່ ສັງຄົມ ຕໍ່ກັບລະບົບທະນາຄານຢູ່ ສປປ ລາວ. ສຳນັກງານປົກປ້ອງເງິນຝາກ ຫຼື ກອງທຶນປົກປ້ອງຜູ້ຝາກເງິນ ໃນເມື່ອ ກ່ອນ ໄດ້ຮັບການສ້າງຕັ້ງຂຶ້ນໃນວັນທີ 23 ກັນຍາ 1999 ເຄື່ອນໄຫວພາຍໃຕ້ກົດລະບຽບວ່າດ້ວຍກອງທຶນປົກປ້ອງຜູ້ ຝາກເງິນ, ປັດຈຸບັນອີງໃສ່ດຳລັດວ່າດ້ວຍການປົກປ້ອງເງິນຝາກ ສະບັບເລກທີ 329/ລບ, ລົງວັນທີ 25 ຕຸລາ 2017 ໄດ້ປ່ຽນສະຖານະພາບຈາກວິສາຫະກິດຂອງລັດ ມາເປັນການຈັດຕັ້ງການເງິນຂອງລັດ ມີຖານະທຽບເທົ່າກົມ, ເປັນ ນິຕິບຸກຄົນທີ່ເຄື່ອນໄຫວໂດຍບໍ່ສະແຫວງຫາຜົນກຳໄລ ຢູ່ພາຍໃຕ້ການຄຸ້ມຄອງຂອງທະນາຄານແຫ່ງ ສປປ ລາວ ແລະ ໄດ້ປ່ຽນຊື່ຈາກກອງທຶນປົກປ້ອງຜູ້ຝາກເງິນມາເປັນສຳນັກງານປົກປ້ອງເງິນຝາກຂຽນຫຍໍ້ວ່າ ສປປ ແລະ ພາສາອັງກິດ ແມ່ນ **Deposit Protection Office** ຫຼື **DPO**.

ຕະຫຼອດໄລຍະ 20 ປີ ແຫ່ງການເຕີບໃຫຍ່ຂະຫຍາຍຕົວ ຂອງ ສປປ ພາຍໃຕ້ການຊີ້ນຳ-ນຳພາຢ່າງໃກ້ສິດ ຈາກ ຄະນະຝັກ-ຄະນະຜູ້ວ່າການ ທະນາຄານແຫ່ງ ສປປ ລາວ ພ້ອມດ້ວຍສະພາບໍລິຫານ ສປປ ໄດ້ມີການເຕີບໃຫຍ່ ຂະຫຍາຍຕົວທາງດ້ານປະລິມານ ແລະ ຄຸນນະພາບ ມີຜົນສຳເລັດຢ່າງຈິບງາມໃນການປະຕິບັດໜ້າທີ່ການເມືອງຂອງ ຕົນຕາມທີ່ໄດ້ຮັບມອບໝາຍ ຊຶ່ງສະແດງໃຫ້ເຫັນຜົນງານທີ່ຜິ້ນເດັ່ນໃນແຕ່ລະດ້ານເຊັ່ນ: ດ້ານການປັບປຸງກົງຈັກ- ການຈັດຕັ້ງແມ່ນມີຄວາມຄົບຖ້ວນຂຶ້ນ, ການປັບປຸງກຳສ້າງສະມາຊິກຝັກ-ພະນັກງານ ເປັນລະບົບ-ຕໍ່ເນື່ອງຂຶ້ນ ໂດຍ ສະເພາະການສົ່ງພະນັກງານໄປຍົກລະດັບທັງດ້ານທິດສະດີການເມືອງ ແລະ ວຽກງານວິຊາສະເພາະ ຢູ່ພາຍໃນ ແລະ ຕ່າງປະເທດ. ນອກນີ້, ຍັງໄດ້ເອົາໃຈໃສ່ສ້າງ ແລະ ປັບປຸງບັນດານິຕິກຳຈຳນວນໜຶ່ງ ເພື່ອເປັນປ່ອນອີງໃນການຈັດຕັ້ງ ປະຕິບັດວຽກງານຂອງຕົນ ໃຫ້ສອດຄ່ອງກັບສະພາບການໃນແຕ່ລະໄລຍະ, ໃນນັ້ນ, ຜິ້ນເດັ່ນແມ່ນໄດ້ມີດຳລັດວ່າ ດ້ວຍການປົກປ້ອງເງິນຝາກ ສະບັບເລກທີ 329/ທຫລ, ລົງວັນທີ 25 ຕຸລາ 2017 ແລະ ສ້າງກົດລະບຽບ, ຂໍ້ກຳນົດ ແລະ ຂໍ້ຕົກລົງຕ່າງໆລວມທັງໝົດຫຼາຍກວ່າ 50 ສະບັບ. ພ້ອມນີ້, ສະມາຊິກກໍ່ເພີ່ມຂຶ້ນຈາກ7ທະນາຄານ ມາເປັນ 41 ທະນາຄານ. ດ້ານວົງເງິນປົກປ້ອງ ຫຼື ວົງເງິນທົດແທນໃນກໍລະນີທະນາຄານທຸລະກິດທີ່ເປັນສະມາຊິກຫາກຕົກຢູ່ໃນ ພາວະລົ້ມລະລາຍ ຜູ້ຝາກເງິນຈະໄດ້ຮັບເງິນປົກປ້ອງຄືນ ຕາມລະບຽບການ, ຊຶ່ງໄລຍະຜ່ານມາໄດ້ມີການປັບປຸງຫຼາຍ ຄັ້ງຈາກອັດຕາດຽວ 15 ລ້ານກີບ/ຜູ້ຝາກເງິນ/ທະນາຄານ ມາເປັນ 3 ສະກຸນເງິນຄື: 28 ລ້ານກີບ, 36.000 ບາດໄທ ແລະ 1.200 ໂດລາສະຫະລັດ. ປັດຈຸບັນ, ອີງໃສ່ສະພາບການຂະຫຍາຍຕົວຂອງສະມາຊິກ ແລະ ເງື່ອນໄຂທາງດ້ານ ເສດຖະກິດ ສປປ ໄດ້ສຳເລັດການຄົ້ນຄວ້າ ປັບປຸງວົງເງິນປົກປ້ອງຄືນໃໝ່ ຊຶ່ງມີແຜນຈະປະກາດໃຊ້ໃນຕົ້ນປີໜ້ານີ້. ດ້ານວຽກງານຮ່ວມມືສາກົນ: ໄດ້ຍາດແຍ່ງການຊ່ວຍເຫຼືອ ແລະ ຂະຫຍາຍການຮ່ວມມືກັບບັນດາປະເທດທີ່ມີລະບົບ ປະກັນໄພເງິນຝາກໄດ້ 5 ປະເທດຄື: ປະກັນໄພເງິນຝາກຢີ່ປຸ່ນ, ປະກັນໄພເງິນຝາກຫວຽດນາມ, ສະຖາບັນຄຸ້ມຄອງ ເງິນຝາກໄທ, ປະກັນໄພເງິນຝາກສ.ເກົາຫຼີແລະປະກັນໄພເງິນຝາກອິນໂດເນເຊຍ.

ສຳລັບວຽກງານໃນຕໍ່ໜ້າ, ສປປ ມີແຜນຈະປັບປຸງ ແລະ ພັດທະນາຕົນເອງໃຫ້ເຂັ້ມແຂງຂຶ້ນໃນດ້ານຕ່າງໆ ເຊັ່ນ: 1). ຄົ້ນຄວ້າສ້າງແລະປັບປຸງບັນດານິຕິກຳໃຫ້ມີຄວາມຄົບຖ້ວນ, ຮັດກຸມແລະສອດຄ່ອງໃນແຕ່ລະໄລຍະ ເພື່ອ ເປັນເຄື່ອງມືໃນການເຄື່ອນໄຫວວຽກງານປົກປ້ອງເງິນຝາກໃຫ້ມີຄວາມຄ່ອງຕົວແລະມີປະສິດທິພາບສູງຂຶ້ນກວ່າເກົ່າ; 2). ພັດທະນາລະບົບເກັບກຳຂໍ້ມູນເງິນຝາກແລະ ລະບົບການຈ່າຍເງິນປົກປ້ອງໃຫ້ທັນສະໄໝເພື່ອສາມາດເກັບກຳຂໍ້ ມູນຮອບດ້ານໄດ້ຢ່າງຄົບຖ້ວນ-ຊັດເຈນ ພ້ອມທັງຮັບປະກັນການຈ່າຍເງິນປົກປ້ອງໃຫ້ຜູ້ຝາກເງິນ ໃນເວລາເກີດມີ ສະຖາບັນການເງິນລົ້ມລະລາຍ ໄດ້ທັນຕາມກຳນົດເວລາ; 3). ເພີ່ມການລົງໂຄສະນາເພີຍແຜ່ວຽກງານປົກປ້ອງເງິນ ຝາກໃຫ້ສັງຄົມໄດ້ຮັບຮູ້ແລະເຂົ້າໃຈຢ່າງເປັນເອກະພາບກ່ຽວກັບພາລະບົດບາດ-ໜ້າທີ່ ຂອງ ສປປແລະ ສິດຜົນປະໂຫຍດຂອງຜູ້ຝາກເງິນ.



ໃນພິທີອັນມີຄວາມໝາຍ ແລະ ຄວາມສຳຄັນນີ້, ທ່ານ ພຸດທະໄຊ ສີວິໄລ ຮອງຜູ້ວ່າການທະນາຄານແຫ່ງ ສປປ ລາວ, ປະທານສະພາບໍລິຫານ ສປປ ໄດ້ໃຫ້ກຽດໂອ້ລົມຕໍ່ພິທີໃນຄັ້ງນີ້: ກ່ອນອື່ນ, ທ່ານໄດ້ຊົມເຊີຍຜົນງານ 20 ປີ ທີ່ ສປປ ສາມາດຍາດມາໄດ້. ພ້ອມດຽວກັນນີ້, ຍັງໄດ້ມີບາງຄຳເຫັນເພີ່ມເຕີມ ເພື່ອເປັນທິດທາງໃຫ້ ສປປ ໃນການ ປັບປຸງ ແລະ ພັດທະນາວຽກງານຂອງຕົນໃນຕໍ່ໜ້າຄື: 1). ການເຄື່ອນໄຫວວຽກງານຂອງ ສປປ ຕ້ອງກ້າວສູ່ລົງເລິກ ວຽກງານວິຊາສະເພາະດ້ານປະກັນໄພເງິນຝາກໃຫ້ຫຼາຍຂຶ້ນ ເພື່ອຊ່ວຍເຫຼືອແກ້ໄຂສະພາບຄ່ອງໃຫ້ສະມາຊິກ ເມື່ອເຂົາ ພົບຄວາມຫຍຸ້ງຍາກໃຫ້ທັນສະພາບການ; 2). ການກະກຽມບັນດາເງື່ອນໄຂປັດໄຈຕ່າງໆເພື່ອຮັບເອົາສະຖາບັນການ ເງິນຈຸລະພາກທີ່ຮັບເງິນຝາກ ເຂົ້າເປັນສະມາຊິກ ສປປ; 3). ການລົງເລິກວຽກງານວິຊາສະເພາະກ່ຽວກັບວຽກງານປົກ ບ້ອງເງິນຝາກ ຕ້ອງລົງເລິກວຽກງານວິເຄາະຖານະການເງິນ, ຈັດປະເພດຄວາມສ່ຽງ ຕ້ອງໄດ້ສົມທົບປະສານງານກັບ ທຫລ ຢ່າງເລິກເຊິ່ງ. ປັດຈຸບັນ, ສປປ ມີການເຕີບໃຫຍ່ຂະຫຍາຍຕົວຫຼາຍ ແຕ່ຖ້າທຽບໃສ່ຄວາມເປັນຈິງ ບາງດ້ານຍັງ ເຮັດໄດ້ຈຳກັດຫຼາຍ ແລະ ຄວາມອາດສາມາດໃນການປົກປ້ອງເງິນຝາກຖືວ່າຍັງຕໍ່າ. ຄຽງຄູ່ກັນນີ້, ພວກເຮົາຕ້ອງໄດ້ ສືບຕໍ່ຄົ້ນຄວ້າປັບປຸງອັດຕາເບ້ຍປະກັນເງິນຝາກໃຫ້ໄປຕາມສະພາບການ ເພື່ອເຮັດໃຫ້ຄັງປົກປ້ອງເງິນຝາກ (ຄັງສະ ສົມເບ້ຍປະກັນເງິນຝາກ) ມີຄວາມເຂັ້ມແຂງ ເພື່ອຮັບປະກັນການຈ່າຍເງິນປົກປ້ອງໃຫ້ມີປະສິດທິຜົນແຕ່ລະໄລຍະ.



ພ້ອມນີ້, ໃນພິທີດັ່ງກ່າວຍັງໄດ້ມີການມອບໃບຍ້ອງຍໍຜົນງານພົ້ນເດັ່ນໃນແຕ່ລະຂັ້ນ ໃຫ້ແກ່ກົມກອງ ແລະ ບຸກຄົນ ກໍຄືບັນດາທະນາຄານທຸລະກິດທີ່ເປັນສະມາຊິກ, ພະນັກງານທັງໃນອະດີດ ແລະ ປັດຈຸບັນ ທີ່ມີຜົນງານດີ ເດັ່ນໃນການປະກອບສ່ວນວຽກງານຂອງ ສປປ ໄລຍະຜ່ານມາ.

